

आईआईटी इंदौर के छात्र देश ही नहीं विदेश में भी दे रहे हैं सेवाएं

बैंगलोर के बाद आईआईटी इंदौर का हैदराबाद में पूर्व छात्र सम्मेलन

● इंदौर/ राज न्यूज नेटवर्क

आईआईटी इंदौर ने हैदराबाद में अपना दूसरा पूर्व छात्र सम्मेलन आयोजित किया। सम्मेलन में लगभग 140 पूर्व छात्रों (उनके परिवार के सदस्यों के साथ) ने भाग लिया, जो देश और विदेश में विभिन्न कंपनियों व उद्योगों में अलग-अलग क्षेत्रों में कार्य कर रहे हैं। कार्यक्रम में आईआईटी इंदौर के निदेशक प्रोफेसर सुहास जोशी के साथ-साथ डीन, कुलसचिव, संकाय सदस्य और कर्मचारी शामिल हुए। प्रोफेसर जोशी ने संस्थान की स्थापना के बाद से अब तक की यात्रा को साझा किया और आधारभूत संरचना, अनुसंधान, शैक्षणिक पाठ्यक्रमों, छात्र गतिविधियों और सुविधाओं से जुड़ी उपलब्धियों व हाल के विकास पर बात की।

संस्थान के विकास का है महत्वपूर्ण स्तंभ: उन्होंने कहा, वर्ष 2009 से, हमारे



संस्थान की शानदार यात्रा दुनियाभर में विद्यार्जन और कौशल की भावना विकसित कर रही है और हमारी परंपरा को संरक्षित कर रही है। इसका मुख्य श्रेय हमारे प्रतिभाशाली छात्रों को जाता है, जो कि हमारे संस्थान के विकास का महत्वपूर्ण स्तंभ हैं।

आप सभी को हमारे संस्थान के समृद्ध इतिहास में आगे बढ़ते और योगदान करते हुए देखकर मुझे बहुत खुशी हो रही है। संस्थान आपकी उपलब्धियों की सराहना करता है और आपके भविष्य के प्रयासों के लिए शुभकामनाएं देता है।

पूर्व छात्र के 2023 संस्करण का विमोचन

इस अवसर पर, प्रोफेसर सुमन मुखोपाध्याय, डीन, एसीआर ने संस्थान की ओर से की जा रही वर्तमान और भविष्य की गतिविधियों पर बात की। प्रोफेसर आई. ए. पलानी, डीन, आर एंड डी और प्रोफेसर एस. वासुदेवन, डीन, छात्र कार्य ने संस्थान के महत्वपूर्ण और उत्कृष्ट विकास के बारे में जानकारी दी। कार्यक्रम में संस्थान की पूर्व छात्र पत्रिका आईआईटी-आई-पूर्व छात्र के 2023 संस्करण का विमोचन, गिविंग बैक टू अल्मा मेटर अभियान, पूर्व छात्रों, कर्मचारियों और वर्तमान छात्रों की म्यूजिक व डांस परफॉर्मेंस और स्वयंसेवकों, कलाकारों का अभिनंदन भी शामिल रहा।